



පාර්ලිමේන්තුව
பாராளுமன்றம்
PARLIAMENT

පාර්ලිමේන්තුවේ විපක්ෂය නියෝජනය කරන මන්ත්‍රීවරුන් නිකුත් කළ මාධ්‍ය නිවේදනය

2025.11.14

ප්‍රජා ශක්ති දිළිඳුබව තුරන් කිරීමේ ජාතික ව්‍යාපාරය ක්‍රියාත්මක කිරීම පිළිබඳව ජනාධිපති කාර්යාලය නිකුත් කොට ඇති වකුලේඛ අංක PS/DASA/Circular/07/2025 පිළිබඳව විපක්ෂයේ පාර්ලිමේන්තු මන්ත්‍රීවරුන්ගේ අවධානය යොමු වී ඇත.

ප්‍රජා ශක්ති දිළිඳුබව තුරන් කිරීමේ ජාතික ව්‍යාපාරය පිළිබඳව නිකුත් කර ඇති වකුලේඛය ගැඹුරින් විමසා බලන විට ඒ තුළින් පැන නඟින ගැටළු ගණනාවක් හඳුනාගැනීමට පුළුවන.

මෙම වැඩපිළිවෙල තුළින් උත්සාහ දරනුයේ ජාතික ජන බලවේග ආණ්ඩුවේ බිම් මට්ටමේ පක්ෂ යාන්ත්‍රණයට නිල පිළිගැනීමක් ලබාදීමයි.

ඒ තුළින් පාර්ලිමේන්තු මන්ත්‍රීවරුන් පළාත් පාලන ආයතන නියෝජිතයින් සතු වගකීම් සහ සේවාවන් පක්ෂයක දේශපාලන කාඩ්වරුන් වෙත පැවරීමට සියුම් වැඩපිළිවෙලක් ක්‍රියාවට නංවා ඇත. එම වකුලේඛයේ ප්‍රජා සංවර්ධන සභාව පිහිටුවීම පිළිබඳව සලසා ඇති විධිවිධාන විමසා බලන විට එය මැනවින් හඳුනාගැනීමට පුළුවන. “ප්‍රජා සංවර්ධන සභාවේ සභාපති ප්‍රාදේශීය සම්බන්ධීකරණ කමිටුවේ සභාපතිවරයා හෝ ඔහු විසින් පත්කරනු ලබන නියෝජිතයෙකු විය යුතුය.” ප්‍රජා සංවර්ධන සභාවේ නියෝජිතයන් පත්කරනු ලබන්නේ ද ප්‍රාදේශීය සම්බන්ධීකරණ කමිටුව වෙනුවෙන් පත්කරනු ලැබූ කැඳවුම්කරුවෙකු මාර්ගයෙනි. මෙම කැඳවුම්කරු මෙන්ම පත්කරන ලද නියෝජිතයන් සියල්ලම බිම් මට්ටමේ ජනතා විමුක්ති පෙරමුණ ක්‍රියාකාරිකයන් වීම වැළැක්විය නොහැක.

එම වකුලේඛයේ 05වන ඡේදයේ ප්‍රාදේශීය සම්බන්ධීකරණ කමිටුව හා දිස්ත්‍රික් සම්බන්ධීකරණ කමිටුව පිළිබඳව යෝජනා කරනු ලබන සංශෝධන අතිශයින් බරපතල වූවකි. ඒ අනුව දැනට ක්‍රියාත්මක කරන සම්බන්ධීකරණ කමිටු යාන්ත්‍රණය ප්‍රතිසංවිධානය කරනු ලබන අතර එම කමිටු ක්‍රියාත්මක විය යුත්තේ ප්‍රජා ශක්ති ජාතික ව්‍යාපාරය තුළ බව

සඳහන් වේ. මෙය පැහැදිලිවම ප්‍රාදේශීය සම්බන්ධීකරණ කමිටු සහ දිස්ත්‍රික් සම්බන්ධීකරණ කමිටු ක්‍රියාකරනු ලබන පාර්ලිමේන්තු මන්ත්‍රීවරුන්ගේ සහ පළාත් පාලන නියෝජිතයන්ගේ වගකීම්, වගවීම් මහජන නියෝජිතයන්ගෙන් උදුරා ගැනීමකි.












එම වකුලේඛයේ 06වන ඡේදයේ අමාත්‍යාංශ සහ පළාත් සභා සඳහා අයවැය මණින් සංවර්ධනය සඳහා වෙන්කරනු ලබන මුදල් ව්‍යාපෘතීන් සඳහා වෙන් කිරීමේ මෙන්ම යෝජනා කිරීමේ ප්‍රධාන අංශය ලෙස ප්‍රජා ශක්ති කමිටුව හඳුන්වා දී තිබේ.















වකුලේඛයේ 07වන ඡේදයේ 7.4, 7.5 සහ 7.6 වගන්තිවලට අනුව ප්‍රජා ශක්ති කමිටුව විසින් ක්‍රියාත්මක කළයුතු යැයි උපදෙස් දී ඇති කාර්යභාරය සලකා බලන විට මහජන ඡන්දයෙන් පත්වන මන්ත්‍රීවරුන් සහ පළාත් පාලන නියෝජිතයන් තවදුරටත් ප්‍රජා සංවර්ධන ක්‍රියාවලියේදී වගකිව යුතු පිරිසක් නොවන තත්ත්වයකට පත්ව තිබේ. එම වගන්තිය අනුව දිළිඳුබව තුරන් කිරීම සඳහා වැඩසටහන් සැලසුම් කිරීම, මෙහෙයවීම හා අධීක්ෂණය ප්‍රජා ශක්ති කමිටුවට පැවරේ. එමෙන්ම සුබසාධන වැඩසටහන් හා ආර්ථික සංවර්ධන වැඩසටහන් මෙන්ම සවිබලගැන්වීමේ වැඩසටහන් ක්‍රියාත්මක කිරීම සහ මහජනතාවට වගකියන ආයතන ව්‍යුහයක් ස්ථාපිත කිරීම ප්‍රජා ශක්ති කමිටුවට පැවරේ. තවද වැඩසටහන් ක්‍රියාත්මක කිරීම සඳහා සියළු අමාත්‍යාංශ, පළාත් සභා, රාජ්‍ය ආයතන සම්බන්ධීකරණය කිරීම ද ඒ සඳහා අවශ්‍යතාවය පරිදි අමාත්‍යාංශ, පළාත් සභා හා රාජ්‍ය ආයතන සම්බන්ධීකරණය කිරීම ද ඒ සඳහා අවශ්‍ය පරිදි රජයේ දෙපාර්තමේන්තු, ආයතන සහ පළාත් ප්‍රධානීන් කමිටු වෙත කැඳවීම ද ප්‍රජා ශක්ති මෙහෙයුම් කමිටුවට හැකියාව ඇත.

මෙතෙක් විමධ්‍යගතව ක්‍රියාත්මක වූ පළාත් සභා, දිස්ත්‍රික් සම්බන්ධීකරණ කමිටු, ප්‍රාදේශීය සම්බන්ධීකරණ කමිටු ප්‍රජා සංවර්ධන සභාවේ ක්‍රියාකාරීත්වයට නතු කරන විධිවිධාන සලසා ඇති වකුලේඛයේ 10වන වගන්තියෙන් පෙන්වා දී ඇත්තේ ප්‍රජා සංවර්ධන සභා විසින් වසම් මට්ටමින් දත්ත හා තොරතුරු පද්ධතියක් සකස් කර එය යාවත්කාලීන කර පවත්වාගෙන යාම සිදු කළයුතු අතර ඒ තුළින් වසමේ ආර්ථික, සමාජයීය, ආචාර ධාර්මික, පාරිසරික ගැටළු හඳුනාගත යුතුය. සුදුසු ව්‍යාපෘති ප්‍රමුඛතා පදනමින් හඳුනාගැනීම සහ ඒකාබද්ධ ග්‍රාම සංවර්ධන සැලැස්ම සකස් කිරීම ප්‍රජා සංවර්ධන සභාව විසින් සිදුකළ යුතුය.

මෙය අතිශය බරපතල තත්ත්වයකි. ආණ්ඩුක්‍රම ව්‍යවස්ථාව මඟින් පිහිටුවා ඇති ව්‍යවස්ථාපිත මහජන නියෝජිත සභා සහ ව්‍යවස්ථාපිත රාජ්‍ය සේවාවන් යටපත් කරමින් දේශපාලන පක්ෂයක් විසින් නිර්මාණය කරනු ලබන යාන්ත්‍රණයකට රටේ සංවර්ධනය යටපත් කිරීම ඒකපාර්ශ්වික දේශපාලනමය පාලනයක් සඳහා පදනම සැකසීමට දරන උත්සාහයකි. එය බහුපක්ෂ ප්‍රජාතන්ත්‍රවාදය සඳහා ඵල්ලවන මරු පහරකි.

ප්‍රජා ශක්ති දිළිඳුබව තුරන් කිරීමේ ජාතික ව්‍යාපාරය පිළිබඳ නිකුත් කොට ඇති චක්‍රලේඛයේ මතුපිට විග්‍රහය නොව යටිපෙළ තිබෙන අනතුර අප හඳුනාගත යුතුය. එබැවින්, මෙම චක්‍රලේඛය සහ වැඩපිළිවෙල වහාම හකුලා ගත යුතු යැයි විපක්ෂයේ පාර්ලිමේන්තු මන්ත්‍රීවරු බල කර සිටී.

අනු අංකය	ගරු මන්ත්‍රීතුමා / මන්ත්‍රීතුමිය	අත්සන
01	සර්ව ජයවර්ධන	
02	සෙනරත් දිසානායක	
03	Rohitha Abeysewardena	
04	Gyantha Kannathala	
05	J. J. Atawathumula	
06	දිලීන් චන්දනසේන	
07	Hector Appuhamy	
08	සුනිල් කුමාරසිංහ	
09	සුනිල් කුමාරසිංහ	
10	අනුරාධ මහේෂ්වර	
11	අනුරාධ මහේෂ්වර	
12	අනුරාධ මහේෂ්වර	
13	D. Ramanathan Arachchenuwa	

14	G. G. PONNAMBALAM	
15	R. KARUNANAYAG	
16	Dr. J. J. Jayaraj	
17	Ismail Muthu Mohamed	
18	M. A. Manohar	
19	M. S. Uthayamoorthy	
20	M. M. Thiruv	
21	C. K. K. K.	
22	Chithral Fernando	
23	Chathura Galappaththi	
24	W. M. Rohana bandaru	
25	M. S. Rehman	
26	K. Suresh Sanyal Perera	
27	Chandru Wijeg	
28		
29		
30		
31		
32		
33		
34		
35		
36		
37		
38		
39		